

## ధీ శుద్ధిస్తోత్రమ్

చింతామణిర్హయగ్రీవో వశే యస్య నిషేవిణః ।  
సోఽపి సర్వార్థదో నృణాం కిముతాసౌ హయాననః ॥ ౧ ॥

యం యం చిన్మయ సన్మూర్తే ధర్మం కుర్మస్తవాజ్ఞయా ।  
తం తం ఘ్నుంత్యసురాః కిం తద్దంతా త్వం తాన్న కృంతసి ॥ ౨ ॥

త్వద్దత్తపుణ్యవిత్రం మే సధ్యః పాపైరపాహరన్ ।  
కృద్దా దైత్యా న దైత్యారే తద్విక్రాంతేరలం తవ ॥ ౩ ॥

స్వక్షేమ రామ మే కామే రక్షాంస్యక్షాణ్యచిక్షిపన్ ।  
తత్కామ్యం న హృషీకేశస్యాక్షయ్యన్నయ్యధీశితుః ॥ ౪ ॥

స్వప్నోఽపి సూచకో యస్మాత్తస్మాదస్మాకమచ్యుత ।  
అస్యన్నప్రియ న స్వప్నైఽప్యక్షం నిక్షిప దుష్కృతే ॥ ౫ ॥

క్వాహం నృహయ తేంఽర్హ్మశరణః కరుణాంభుధే ।  
క్వేదం నిస్సారసంసారనీహారావరణం మమ ॥ ౬ ॥

అనుత్సాహమహోత్సాహచరణస్మరణే సతామ్ ।  
శరణే సతి జల్పంతః కిమసంతో హసంతి నః ॥ ౭ ॥

కస్య కస్య ప్రియం బ్రూమః స్తుమః కం కం పదే పదే ।  
కస్మై కస్మై దిశామోఽర్థం కస్మాద్దాఽస్మత్ప్రయోజనమ్ ॥ ౮ ॥

కో వా జీవాపరస్తాతా దేవాచ్ఛీవాసుదేవతః ।  
యా వా గా వాతి యశ్చోర్ధ్వం తౌ వాతౌ వామనాశ్రితౌ ॥ ౯ ॥

మాం చేన్ముచతి దేవోఽసౌ గాం చ ముంచతి వైదికిం ।  
సత్యవ్రతస్య నాసత్యం భక్తస్య న కదాఽపి భీః ॥ ౧౦ ॥

ప్రభో ప్రబోధ్య బోధాభిం ప్రబుద్ధబుధసాధ్య తీ ।  
కృపాక్షపాకరకరశ్చకోరీమివ పాతు మామ్ ॥ ౧౧ ॥

సేయం శ్రీశహాయగ్రీవదాసేనాఽఽచార్యసేవినా ।  
యతినా వాదిరాజేన స్తుతిర్ధీశుద్ధయే కృతా ॥ ౧౨ ॥

॥ ఇతి శ్రీమద్వాదిరాజపూజ్యచరణవిరచితం ధీశుద్ధిస్తోత్రమ్  
సంపూర్ణమ్ ॥